

प्रेषक,

सोहन लाल,
अपर सचिव,
उत्तरांचल शासन।

सेवा में,

श्रमायुक्त,
उत्तरांचल, हल्द्वानी।

श्रम एवं सेवायोजन विभाग

देहरादून

दिनांक : 14 मई-05

विषय: वित्तीय वर्ष 2005-06 हेतु आयोजनागत पक्ष में श्रम प्रवर्तन तंत्र के सुदृढीकरण हेतु
धनराशि का आबंटन।

महोदय,

उपरोक्त विषयक आपके पत्र संख्या : 849/दे0दून कैम्प-बजट/05 दिनांक 13,मई-2005 के क्रम में मुझे यह कहने का निदेश हुआ है, कि आपके प्रस्तावानुसार वित्तीय वर्ष-2005-06 हेतु आयोजनागत पक्ष में प्रदेश के सहायक श्रमायुक्त, श्रम प्रवर्तन अधिकारी तथा क्षेत्रीय कार्यालयों को सुदृढ किए जाने तथा आवश्यक साजसज्जा के क्रय किए जाने हेतु रुपये 5,00,000/- (रुपये पाँच लाख मात्र) की धनराशि के व्यय किए जाने की श्री राज्यपाल महोदय सहर्ष स्वीकृति प्रदान करते हैं।

2- उक्त धनराशि इस प्रतिबन्ध के साथ एवं शर्तों के अधीन आपके निवर्तन पर स्वीकृत की जा रही है, कि उक्त मद में आबंटित सीमा तक ही व्यय सीमित रखा जाये। यहाँ यह भी स्पष्ट किया जाता है, कि धनराशि का आबंटन किसी ऐसे व्यय को करने का अधिकार नहीं देता है, जिसे व्यय करने से बजट मैनुअल या वित्तीय हस्तपुस्तिका के नियमों या अन्य आदेशों का उल्लंघन होता हो। जहाँ व्यय करने से पूर्व सक्षम अधिकारी की स्वीकृति आवश्यक हो, वहाँ ऐसा व्यय सक्षम अधिकारी की स्वीकृति प्राप्त करके ही किया जायेगा। व्यय में मितव्ययता नितान्त आवश्यक है, मितव्ययता के सन्दर्भ में समय-समय जारी शासनादेशों/अन्य आदेशों का अनुपालन कड़ाई से सुनिश्चित किया जाये। व्यय उन्हीं मदों में किया जायेगा जिसके लिये यह स्वीकृत किया जा रहा है।

3- व्यय करते समय स्टोर परचेज रूल्स, डीजीएसएण्डडी की दरों एवं शर्तों, टेन्डर/कोटेशन आदि के विषयक नियमों का अनुपालन सुनिश्चित किया जायेगा।

4- उक्त धनराशि से कराये जा रहे कार्यों/क्रय किए जा रहे उपकरणों का मदवार/धनराशिवार विवरण शासन को दिनांक 31,मार्च-2006 तक उपलब्ध करा दिया जायेगा।

5- स्वीकृत की जा रही धनराशि का व्यय दिनांक 31,मार्च-2006 तक सुनिश्चित कर लिया जायेगा।

6- उक्त व्यय चालू वित्तीय वर्ष 2005-06 हेतु अनुदान संख्या-16 मुख्य लेखाशीर्षक 2230-श्रम तथा रोजगार 01-श्रम, 103-सामान्य श्रम कल्याण, आयोजनागत 07- श्रम विभाग के प्रवर्तन का

विकेंद्रीकरण एवं सुद्वित्रीकरण-00 मानक मद संख्या : 42- अन्य व्यय के नामे डाला जायेगा । यह आंबटन श्रमायुक्त के अधीन समस्त कार्यालयों के लिए किया जा रहा है ।

6- यह आदेश वित्त विभाग के अशासकीय संख्या : यूओ 393/वि0अनु0-3/2005 दिनांक 31,मई-2005 के अन्तर्गत प्राप्त उनकी सहमति से जारी किए जा रहे हैं ।


भवदीय

(सोहन लाल)
अपर सचिव।

पृष्ठांकन संख्या: 851 (1)/ VIII/14-श्रम/ 2005, तददिनांक :
प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, उत्तरांचल, देहरादून।
- 2- सम्बन्धित जनपद के कोषाधिकारी ।
- 3- अपर श्रमायुक्त, उत्तरांचल देहरादून ।
- 4- वित्त अनुभाग-3
- 5- एन0आई0सी0 उत्तरांचल सचिवालय ।
- 6- नियोजन विभाग उत्तरांचल शासन ।
- 7- गार्ड फाइल ।

आज्ञा से,


(आर0के0 चौहान)
अनुसचिव।